

ಇಸ್ಲಾಮೀ ರಾಜ್ಯದ ವಿಶೇಷತೆ

ಇಸ್ಲಾಮೀ ರಾಜ್ಯದಲ್ಲಿ ಈ ಕೆಳಗಿನ ವಿಶೇಷತೆಗಳಿರುತ್ತವೆ-

1. ಸ್ಪಷ್ಟ ನೀತಿ ಮತ್ತು ಕಾನೂನುಗಳ ಪಾಲನೆ

ಪವಿತ್ರ ಕುರ್ಆನ್ ಮತ್ತು ಪ್ರವಾದಿವಚನಗಳು ಇಸ್ಲಾಮೀ ಸಂವಿಧಾನದ ಮೂಲ ಬುನಾದಿಗಳಾಗಿವೆ. ಕೆಲವೊಮ್ಮೆ ಈ ಸಂವಿಧಾನದಲ್ಲಿ ಕರ್ಮಶಾಸ್ತ್ರೀಯ ನೀತಿಗಳಿಗೆ ಸಂಬಂಧಿಸಿ ಕುರ್ಆನ್ ಮತ್ತು ಹದೀಸ್‌ಗಳಲ್ಲಿ ಸ್ಪಷ್ಟವಾಗಿಲ್ಲದ ವಿಷಯಗಳೂ ಸೇರಿಬಿಡುತ್ತವೆ. ಇಂತಹದರಲ್ಲಿ ಕುರ್ಆನ್ ಮತ್ತು ಹದೀಸ್‌ಗಳಲ್ಲಿ ಸ್ಪಷ್ಟವಾಗಿಲ್ಲದಂತಹ ಕರ್ಮಶಾಸ್ತ್ರೀಯ ವಿಷಯಗಳಿಗೂ ಸಾಂವಿಧಾನಿಕ ಸ್ಥಾನಮಾನವು ಲಭಿಸುತ್ತದೆ.

ನಿಶ್ಚಯವಾಗಿಯೂ ಪ್ರತಿಯೋರ್ವ ಕಾನೂನು ನಿರ್ಮಾಪಕನೂ ತನ್ನ ಕಾರ್ಯನೀತಿಯ ರಕ್ಷಣೆ ಮತ್ತು ತನ್ನ ಉದ್ದೇಶಗಳನ್ನು ಜಾರಿಗೆ ತರುವಂತಹ ಕಾನೂನುಗಳನ್ನು ರಚಿಸುತ್ತಾನೆ. ಅದೇ ವೇಳೆ, ಇಸ್ಲಾಮಿನಲ್ಲಿ ಶರೀಅತ್ ರಚನೆಯ ಅಧಿಕಾರವು ಕೇವಲ ಅಲ್ಲಾಹನಿಗಿದೆ. ಅವನು ಯಾರದೇ ಪಕ್ಷಪಾತಿಯೂ ಅಲ್ಲ ಮತ್ತು ಅವನು ಯಾರ ಮೇಲೂ ಅಕ್ರಮವೆಸಗುವುದೂ ಇಲ್ಲ. ಆದ್ದರಿಂದಲೇ ಇಸ್ಲಾಮೀ ಶರೀಅತ್ ನ್ಯಾಯ-ಸಮಾನತೆಯಿಂದ ಕೂಡಿದೆ. ಇದರಲ್ಲಿ ಯಾವುದೇ ಚಿತ್ತಾಕಾಂಕ್ಷೆಯು ಸೇರಿಲ್ಲ; ಸಮಗ್ರತೆಯೇ ಇದರ ಚಿಹ್ನೆಯಾಗಿದೆ.

ಅಲ್ಲಾಹನ ಆದೇಶಗಳನ್ನು ಪಾಲಿಸುವುದು, ಅಂತೆಯೇ ತನ್ನ ಭಿನ್ನಾಭಿಪ್ರಾಯದ ವ್ಯವಹಾರಗಳಲ್ಲಿ ಅಲ್ಲಾಹ್ ಮತ್ತು ಅವನ ಸಂದೇಶವಾಹಕರ(ಸ) ಆದೇಶಗಳನ್ನು ಪಾಲಿಸುವುದು ಓರ್ವ ಮುಸ್ಲಿಮನ ವಿಶ್ವಾಸದ ಅನಿವಾರ್ಯ ಬೇಡಿಕೆಯಾಗಿದೆ. ಅಲ್ಲಾಹ್ ಹೇಳುತ್ತಾನೆ,

﴿ فَلَا وَرَبِّكَ لَا يُؤْمِنُونَ حَتَّى يُحَكِّمُوكَ فِي مَا شَجَرَ بَيْنَهُمْ ثُمَّ لَا يَجِدُوا فِي أَنْفُسِهِمْ حَرَجًا مِمَّا

قَضَيْتَ وَيُسَلِّمُوا تَسْلِيمًا ﴿٦٥﴾ النساء: ٦٥

“ಓ ಮುಹಮ್ಮದರೇ! ನಿಮ್ಮ ಪ್ರಭುವಿನಾಣೆ, ಇವರು ತಮ್ಮೊಳಗಿನ ಭಿನ್ನಾಭಿಪ್ರಾಯಗಳಲ್ಲಿ ನಿಮ್ಮನ್ನು ತೀರ್ಪು ನೀಡುವವರೆಂದು ಒಪ್ಪಿಕೊಂಡು ಆ ಬಳಿಕ ನೀವು ಕೊಟ್ಟ ತೀರ್ಪಿನ ಬಗ್ಗೆ ತಮ್ಮ ಮನಸ್ಸಿನಲ್ಲೂ ಯಾವುದೇ ಸಂಕೋಚ ಪಡದೆ ಅದನ್ನು ಸರ್ವ ಸಂಪೂರ್ಣವಾಗಿ ಒಪ್ಪಿಕೊಳ್ಳುವ ವರೆಗೂ ಅವರು ಖಂಡಿತ ಸತ್ಯವಿಶ್ವಾಸಿಗಳಾಗಲಾರರು.” (ಪವಿತ್ರ ಕುರ್ಆನ್: 4: 65)

ಅಲ್ಲಾಹನ ಆದೇಶಗಳನ್ನು ಜಾರಿಗೊಳಿಸುವುದು ಮತ್ತು ಅವನ ಶರೀಅತ್‌ನ ಪ್ರಕಾರ ಜನರ ನಡುವೆ ತೀರ್ಮಾನ ಕೈಗೊಳ್ಳುವುದು ಇಸ್ಲಾಮೀ ಆಡಳಿತದ ಸ್ಥಾಪನೆಯ ಉದ್ದೇಶವಾಗಿದೆ. ಖಿಲಾಫತ್‌ಗೆ ವಿದ್ವಾಂಸರು ನೀಡುವ ಈ ಪಾರಿಭಾಷಿಕದಲ್ಲಿ ಇದು ವ್ಯಕ್ತವಾಗುತ್ತದೆ, “ಖಿಲೀಫರು ಧರ್ಮದ ರಕ್ಷಣೆ ಮತ್ತು ಜಗತ್ತಿನ ಆಡಳಿತದಲ್ಲಿ ಪ್ರವಾದಿತ್ವದ ಉತ್ತರಾಧಿಕಾರಿಯಾಗಿರುತ್ತಾರೆ” ಎಂಬ ಅರ್ಥವನ್ನು ನೀಡುತ್ತಾರೆ. ಒಟ್ಟಿನಲ್ಲಿ, ಮುಸ್ಲಿಮ್ ಖಿಲೀಫಾ ಅಥವಾ ಆಡಳಿತಗಾರನು ಅಲ್ಲಾಹನ ಆದೇಶಗಳನ್ನು ಜಾರಿಗೊಳಿಸುವಲ್ಲಿ, ಅದನ್ನು ಪಾಲಿಸುವಲ್ಲಿ ಮತ್ತು ಜನರನ್ನು ಅದರಂತೆ ನಡೆಸುವಲ್ಲಿ ಪ್ರವಾದಿವರ್ಯರ(ಸ) ಸಹಾಯಕನಾಗಿ ತನ್ನ ಕರ್ತವ್ಯವನ್ನು ನಿಭಾಯಿಸುತ್ತಾನೆ ಎಂದು ಈ ಮೂಲಕ ಅರಿಯಬಹುದಾಗಿದೆ.

2. ಮುಸ್ಲಿಮರಲ್ಲಿ ಶ್ರೇಷ್ಠತೆಯ ಮಾನದಂಡ ತಕ್ಕಾ ಆಗಿದೆ

ತಕ್ಕಾ (ಧರ್ಮನಿಷ್ಠೆ), ಸತ್ಕರ್ಮ ಮತ್ತು ಸಚ್ಚಾರಿತ್ಯವು ಇಸ್ಲಾಮೀ ಸಮಾಜದಲ್ಲಿ ಶ್ರೇಷ್ಠತೆಗೆ ಮಾನದಂಡವಾಗಿದೆಯೇ ಹೊರತು ಅಧಿಕಾರ, ಸ್ಥಾನಮಾನ ಅಥವಾ ಸಾಮಾಜಿಕ ಸ್ತರಗಳಲ್ಲ. ಅಲ್ಲಾಹ್ ಹೇಳುತ್ತಾನೆ,

﴿ يَأْتِيهَا النَّاسُ إِنَّا خَلَقْنَاهُمْ مِنْ ذَكَرٍ وَأُنْثَىٰ وَجَعَلْنَاهُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَنْفَكُمْ إِنَّ اللَّهَ عَلِيمٌ خَبِيرٌ ﴿١٣﴾ الْحَجَرَات: ١٣ ﴾

“ಜನರೇ, ನಾವು ನಿಮ್ಮನ್ನು ಒಬ್ಬ ಪುರುಷ ಮತ್ತು ಒಬ್ಬಳು ಸ್ತ್ರೀಯಿಂದ ಉಂಟು ಮಾಡಿದೆವು. ತರುವಾಯ ನೀವು ಪರಸ್ಪರ ಪರಿಚಯ ಪಟ್ಟುಕೊಳ್ಳಲಿಕ್ಕಾಗಿ ನಿಮ್ಮ ಜನಾಂಗಗಳನ್ನೂ ಗೋತ್ರಗಳನ್ನೂ ಮಾಡಿದೆವು. ನಿಮ್ಮ ಪೈಕಿ ಅತ್ಯಧಿಕ ಧರ್ಮನಿಷ್ಠನೇ ವಾಸ್ತವದಲ್ಲಿ ಅಲ್ಲಾಹನ ಬಳಿ ಅತಿ ಹೆಚ್ಚು ಗೌರವಕ್ಕೆ ಪಾತ್ರನು. ನಿಶ್ಚಯವಾಗಿಯೂ ಅಲ್ಲಾಹನು ಸರ್ವಜ್ಞನೂ ವಿವರಪೂರ್ಣನೂ ಆಗಿರುತ್ತಾನೆ.” (ಪವಿತ್ರ ಕುರ್ಆನ್: 49: 13)

ಅಲ್ಲಾಹನ ಸಂದೇಶವಾಹಕರು(ಸ) ಹೇಳುತ್ತಾರೆ,

« لَا فَضْلَ لِعَرَبِيٍّ عَلَىٰ عَجَمِيٍّ، وَلَا لِعَجَمِيٍّ عَلَىٰ عَرَبِيٍّ، وَلَا أَحْمَرَ عَلَىٰ أَسْوَدَ، وَلَا أَسْوَدَ عَلَىٰ أَحْمَرَ، إِلَّا بِالْقَوَىٰ »

“ಅರಬನಿಗೆ ಅರಬೇತರನಿಗಿಂತ ಶ್ರೇಷ್ಠತೆಯಿಲ್ಲ ಮತ್ತು ಅರಬೇತರನಿಗೆ ಅರಬನಿಗಿಂತ ಶ್ರೇಷ್ಠತೆಯಿಲ್ಲ; ಹಾಗೆಯೇ ಬಿಳಿಯನಿಗೆ ಕರಿಯನಿಗಿಂತ ಮತ್ತು ಕರಿಯನಿಗೆ ಬಿಳಿಯನಿಗಿಂತ ಶ್ರೇಷ್ಠತೆಯಿಲ್ಲ. ತಕ್ಷಾದ ಹೊರತು.” (ಮುಸ್ಸದ್ ಅಹ್ದದ್)

3. ಆಂತರಿಕ ಮತ್ತು ಬಾಹ್ಯ ಒಪ್ಪಂದಗಳ ಪಾಲನೆ

ಇದು ಇಸ್ಲಾಮೀ ರಾಜ್ಯದ ಅತಿ ಮಹತ್ವದ ಮತ್ತು ಅಗತ್ಯದ ವಿಶೇಷತೆಯಾಗಿದೆ. ಶಾಂತಿ ಸ್ಥಾಪನೆಯೇ ಇದರ ಉದ್ದೇಶವಾಗಿದೆ. ಅಲ್ಲಾಹ್ ಹೇಳುತ್ತಾನೆ,

﴿ وَأَوْفُوا بِعَهْدِ اللَّهِ إِذَا عَاهَدْتُمْ وَلَا تَنْقُضُوا الْأَيْمَانَ بَعْدَ تَوْكِيدِهَا وَقَدْ جَعَلْتُمُ اللَّهَ عَلَيْكُمْ

كَفِيلًا إِنَّ اللَّهَ يَعْلَمُ مَا تَفْعَلُونَ ﴿٩١﴾ النحل: ٩١ ﴾

“ನೀವು ಅಲ್ಲಾಹನೊಡನೆ ಕರಾರು ಮಾಡಿಕೊಂಡಿದ್ದರೆ ಅದನ್ನು ಪಾಲಿಸಿರಿ. ನೀವು ಅಲ್ಲಾಹನನ್ನು ನಿಮ್ಮ ಮೇಲೆ ಸಾಕ್ಷ್ಯ ನಿಲ್ಲಿಸಿಕೊಂಡು ಮಾಡಿದ ಪ್ರತಿಜ್ಞೆಗಳನ್ನು ಮುರಿಯಬೇಡಿರಿ. ನಿಶ್ಚಯವಾಗಿಯೂ ನಿಮ್ಮ ಸಕಲ ಕರ್ಮಗಳನ್ನೂ ಅಲ್ಲಾಹನು ತಿಳಿದಿರುತ್ತಾನೆ.” (ಪವಿತ್ರ ಕುರ್ಆನ್: 16: 91)

ವಚನ ಪಾಲನೆಯು ಕಡ್ಡಾಯವಾಗಿದೆ ಮತ್ತು ಅದರಂತೆ ಜೀವನ ಸಾಗಿಸಬೇಕಾಗಿದೆ ಹಾಗೂ ಅದನ್ನು ವಿರೋಧಿಸುವುದು ಅನುವದನೀಯವಲ್ಲ. ಅಲ್ಲಾಹ್ ಹೇಳುತ್ತಾನೆ,

﴿ وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا ﴿٣٤﴾ الإسراء: ٣٤ ﴾

“ವಚನವನ್ನು ಪಾಲಿಸಿರಿ. ನಿಶ್ಚಯವಾಗಿಯೂ ವಚನದ ಕುರಿತು ನಿಮ್ಮನ್ನು ಪ್ರಶ್ನಿಸಲಾಗುವುದು.” (ಪವಿತ್ರ ಕುರ್ಆನ್: 17: 34)

ಈ ಮೂಲಕ ಸಕಲ ಇಸ್ಲಾಮೀ ರಾಷ್ಟ್ರಗಳಲ್ಲಿ ಶಾಂತಿ-ಸಮಾಧಾನವು ಹರಡುವುದು. ಅಲ್ಲಾಹನ ಸಂದೇಶವಾಹಕರು(ಸ) ಹೇಳುತ್ತಾರೆ,

« أَفْشُوا السَّلَامَ بَيْنَكُمْ » (مسلم)

“ಪರಸ್ಪರ ಸಲಾಮನ್ನು ರೂಢಿಸಿಕೊಳ್ಳಿರಿ.” (ಮುಸ್ಲಿಮ್)

ಇಸ್ಲಾಮೀ ರಾಷ್ಟ್ರದಲ್ಲಿ ಮುಸ್ಲಿಮ್ ಮತ್ತು ದಿಮ್ಮೀಗಳ ನಡುವೆ ಯಾವುದೇ ವ್ಯತ್ಯಾಸವಿಲ್ಲ. ಅಲ್ಲಾಹನ ಸಂದೇಶವಾಹಕರು(ಸ) ಹೇಳುತ್ತಾರೆ,

« إِنَّ اللَّهَ جَعَلَ السَّلَامَ تَحِيَّتَهُ لِأُمَّتِنَا وَأَمَانًا لِأَهْلِ دِينِنَا » (معجم كبير للطبراني)

“ಅಲ್ಲಾಹನು ಇಸ್ಲಾಮನ್ನು ಮುಹಮ್ಮದೀಯ ಸಮುದಾಯಕ್ಕೆ ಸಮೃದ್ಧಿ ಮತ್ತು ದಿಮ್ಮಿಗಳಿಗೆ ಸಂರಕ್ಷಣೆಯ ಮಾಧ್ಯಮವನ್ನಾಗಿ ಮಾಡಿರುವನು.” (ತಬ್ರಾನೀ)

ವಿದೇಶಿ ವ್ಯವಹಾರಗಳಲ್ಲಿಯೂ ಇಸ್ಲಾಮೀ ರಾಷ್ಟ್ರವು ಶಾಂತಿಯ ಸಂದೇಶವನ್ನು ನೀಡುತ್ತದೆ. ಅಲ್ಲಾಹನು ಗೌರವಿಸಿದುದರ ಅವಹೇಳನವಾಗಬಾರದು ಅಥವಾ ಮುಸ್ಲಿಮ್ ರಾಷ್ಟ್ರಗಳ ಮೇಲೆ ದಾಳಿಯೆಸಗಬಾರದು ಎಂಬುದೇ ಶರ್ತವಾಗಿದೆ. ಅಲ್ಲಾಹ್ ಹೇಳುತ್ತಾನೆ,

﴿ لَا يَنْهَكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخْرِجُوكُم مِّن دِينِكُمْ أَنَّ تَبَرُّوهُمْ وَيُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ ﴾ (٨)

وَمَنْ يَنُوكُمْ فَأُولَئِكَ هُمُ الظَّالِمُونَ ﴿٩﴾ الممتحنة: ٨ - ٩

“ಧರ್ಮದ ವಿಷಯದಲ್ಲಿ ನಿಮ್ಮೊಡನೆ ಯುದ್ಧ ಮಾಡಿರದ ಹಾಗೂ ನಿಮ್ಮನ್ನು ನಿಮ್ಮ ಮನೆಗಳಿಂದ ಹೊರ ಹಾಕಿರದವರೊಂದಿಗೆ ಸೌಜನ್ಯ ಹಾಗೂ ನ್ಯಾಯದೊಂದಿಗೆ ವರ್ತಿಸುವುದರಿಂದ ಅಲ್ಲಾಹನು ನಿಮ್ಮನ್ನು ತಡೆಯುವುದಿಲ್ಲ. ಅಲ್ಲಾಹನು ನ್ಯಾಯ ಪಾಲನೆ ಮಾಡುವವರನ್ನು ಪ್ರೀತಿಸುತ್ತಾನೆ. ನೀವು ಧರ್ಮದ ವಿಷಯದಲ್ಲಿ ನಿಮ್ಮ ವಿರುದ್ಧ ಯುದ್ಧ ಮಾಡಿರುವ ಹಾಗೂ ನಿಮ್ಮನ್ನು ನಿಮ್ಮ ಮನೆಗಳಿಂದ ಹೊರ ಹಾಕಿರುವ ಮತ್ತು ನಿಮ್ಮನ್ನು ಹೊರ ಹಾಕುವ ವಿಷಯದಲ್ಲಿ ಪರಸ್ಪರ ಸಹಕರಿಸಿರುವ ಜನರೊಂದಿಗೆ ಸ್ನೇಹ ಬೆಳೆಸುವುದರಿಂದ ಮಾತ್ರ ಅಲ್ಲಾಹನು ನಿಮ್ಮನ್ನು ತಡೆಯುತ್ತಾನೆ. ಅವರೊಂದಿಗೆ ಸ್ನೇಹ ಬೆಳೆಸುವವರೇ ಅಕ್ರಮಿಗಳು.” (ಪವಿತ್ರ ಕುರ್ಆನ್: 60: 8-9)

* * * * *